

ANNIBALE PRECA - GĦEN HAFNA BIEX IQAJJEM L-ILSIEN MALTI

FR. HERMANN DUNCAN O.CARM

Ftit huma n-nies li jafu dwar Annibale Preca. Għalhekk hsibt biex permezz ta' dan l-artiklu ngħidu xi haġa fil-qosor dwaru u l-kontribut li hu halla lis-soċjetà Maltija.

Annibale Preca twieled għewwa Hal-Lija nhar it-22 ta' Marzu 1832. Huwa magħruf bħala awtur u filologista fejn hadem kemm felah biex ixerred t-tagħlim tal-ilsien Malti. Huwa tghalliem fil-Liċeo u kien għalliem fl-iskola governattiva tal-Mosta. Nistgħu ngħidu li Preca kien wiehed mill-kittieba bikrin li waqqaf l-ewwel filati fil-bini tal-letteratura Maltija.

Meta kien jgħix Preca, l-Malti kien imkasbar u l-kotra kienet mitluqa għar-rasha, hadd ma kien jgħalliem il-Malti u hadd ma kellu interess fl-ilsien Malti. Annibale Preca ma riedx li l-ilsien Malti jintelaq. Dan għamlu bħal habibu s-Sur Fons Marija Galea, li kien Nisrani u ċittadin ta' veru. Naraw li t-tnejn kienu tal-fehma li jgħozzu u jizviluppaw l-ilsien Malti.

Il-kittieba tal-Malti dak iż-żmien kienu jiltaqgħu ma' hafna tfixkil u saram kbir. It-tfixkil kien geġ minn hafna mill-gradwati Maltin li, billi qatt ma kienu tghallmu l-letteratura Maltija u kienu mrobbijin jistmelu ilsienshom, kienu jfixklu kull kitba bil-Malti.

Annibale Preca ma kienx wiehed minn dawn in-nies għomja. Fuq kollox kien Nisrani tajjeb u għalhekk, dak li kien jixtieq għalih innifsu, kien jixtiequ wkoll għal haddiehor. Huwa kien jagħraf il-gid tal-edukazzjoni għall-formazzjoni tal-karattru tiegħu u għall-kotra.

Imma l-kotra kullimkien tilhaqha bl-ilsien li titkellem kuljum u għaldaqshekk Preca studja u haddem il-Malti, thabat kemm felah biex jarah mgħalliem fl-iskejjel halli bis-saħħa tiegħu jkun jista' jxerred it-tagħlim, id-dawl tal-qalb fost kulhadd sal-iktir irfula mbegħda ta' Malta u Għawdex li dik il-habta kienu mitluqin għad-dlamijiet tal-injoranza għax kienu kwieti u ma kienux jafu jipprotestaw kontra s-saltna tad-dlamijiet.

Illum, għadna nsibu



t-theddida għall-formazzjoni tal-karattru religjuż u Malti tal-poplu tagħna. Annibale Preca barra li kien kittieb tajjeb kien bniedem religjuż hafna.

Ta' kuljum kien jgħid l-uffiċċju tal-qaddisin, għal għoxrin sena dam prokuratur tal-Knisja ta' Hal Lija, kien jieħu hsieb tal-opri tal-propaganda ta' fidi u kien wiehed mill-avukati ta' San Pietru tas-Santa Sede.

Billi kellu kuxjenza tajba, hu flimkien mas-Sur Fons, u lajċi u religjużi oħra, kiteb biex jgħalliem il-poplu, kitba li meta taqraha llum tiehu gost biha għalkemm għaddew hafna snin minn fuqha u l-istil hafif hu maħsub għan-nies ta' tagħlim zghir.

Preca kien persuna pozzittiva hafna bid-daħka dejjem fuq fomm u kien jieħu kollox biċ-ċajt.

Dan kien importanti għax

kull min jieħu l-progress ta' pajjiżu bis-serjetà u jithaddet bla tlaqliq, kellu bżonnu biex itaffi t-tingiz tal-ilsna hżiena, ta' dawk li meta tingala' ideja jhobbu aktar jiddiskutu fuqha, u juruk kemm jafu aktar minnek milli jużaw saħħithom biex din l-ideja tajba isseħh... tinbidel minn holma ta' qalb generuża għar-realtà għall-gid u r-risq tal-poplu kollu.

KITBIETU

L-ispirtu ċajtier ta' Preca jidher f'hafna mil-kitbiet tiegħu b'mod partikulari fid-Djalogu bejn Tabib, imniehru mxammar mal-Malti fil-gurnal Ward u Zahar, li kien bi hsiebu johroġ għat-tagħlim tal-Malti. Din it-taħdita nistgħu narawha fil-kitieb Mghodija taż-Żmien jew inkella fit-tielet

ktieb tal-Ward ta' Qari Malti.

Is-Sur Fons fir-rivista Il-Malti ta' Settembru 1928, l-organu tal-Għaqda tal-Kittieba tal-Malti, ta tagħrif fil-qosor fuq habibu u mgħallmu Annibale Preca. F'dil-kitba jirrakonta li dan Preca, li meta hu u hüh kienu zghar kien is-surmast tagħhom, biex idahhaqhom kien jharrfilhom li missieru kien geġ mir-razza ta' xi wiehed mill-Hallelin tal-Baħar Griegi.

Mill-kitbiet tas-Sur Fons, nafu li Preca kien surmast fqir tal-iskola, li qatt ma siefer aktar 'il bogħod minn Għawdex; li ta' sittax-il sena lahaq surmast tal-iskola tal-Mosta; li meta kiber u s-Sur Fons sar jafu ahjar kien jaf bit-Taljan, bl-Ingliż, Latin, bl-Ispanjol u bil-Franċiż barra milli kien jaf gmielu l-ilsien Lhudi u xi daqxejn Portugiż u Grieg ukoll.

Is-Sur Fons jgħidilna li Preca kien l-ewwel surmast tiegħu tat-Taljan u tal-Ingliż u tal-Latin; u l-quddiem lulu kien għallmu bl-Ispanjol, u hajjru jikteb il-kotba bil-Malti. L-ewwel ktieb tas-sensiela Mogħdija taż-Żmien kien jismu Dik Xortik!. Kien kitibhu u Annibale Preca.

NAGHTU HARSA HAFIFA LEJN XI KITBIET TA' PRECA

Kiteb Saggio Intorno alla Lingua Maltese come affine dell' Ebraico, publikata fis-sena 1880.

Kiteb Storja tal-Knisja, ktieb ta' 510 pagni u qeleb bil-Malti l-ktieb Imitazzjoni ta' Kristu.

Preca kiteb ukoll Gabra ta' poeziji ċajtier għat-tfal, Tifsira fuq il-kotba tal-Bibbja,

Żieda tal-ewwel Ktieb tal-Qari Malti tal-Gvern (1880) u Alfabet Fonetiku Malti għall-iskejjel tal-Gvern.

L-aqwa xogħol tiegħu Malta Cananea, ossia investigazioni filologico-etimologiche nel linguaggio Maltese, kien xogħol li kien fih hafna tiftix lessikali li gaba: flimkien biex minnu seta' jibni t-tezi tiegħu dwar nisel il-Malti.

Preca ma kitibx biex ikun kiteb sabih biss imma biex igħalliem. Fin-novelli sbieh tiegħu li fihom kitba ċajtier bħal Żewg Sigġijiet Battala li nistgħu naqraw fit-Tielet Ktieb tal-Ward ta' Qari Malti, Preca jidher jikteb biex hu jieħu gost ifisser ruhu sew bil-Malti. Imma dan il-gost Preca kien jurih f'kull kitba tiegħu.

Annibale Preca għadha għall-hajja ta' dejjem fis-sena 1901